

لومړۍ برخه

فلکلور (Folklore)

د خلکو ټولنیز ژوند او د ژوندانه طرز او ډول ته فولکلور وايي. ^(۱) همدارنگه فلکلور ته په بېلوېلو ژبو کې د فرهنگ عامه ، خلک پېژندنه ، دانش عوام ، خلیات ، اوهم د اساطیر او مېټولوژۍ نومونه ورکړل شوي دي . چې هریو د خلک پېژندنې او د خلکو د فرهنگ معنی ورکوي .

سربېره پر دې ښايي یادونه وشي، چې ((فلکلور)) یوه انګلیسي جمله ده ، چې د (خلک) او (لور) څخه جوړه شوې (خلک) د خلکو او عوامو معنی ورکوي او (لور) د علم او پېژندنې په معنی راغلی دی ، چې په مجموعي توګه د نیکونو عقایدو د اجدادو رسمونه او ددوی د عقایدو او د همدې رسمونو دڅېړنې معنی هم ورکوي .

مېټولوژي او روایات ټول له عامیانه افکارو څخه راغلي ، چې ددوی د عقایدو غوښتنو او تعبیرونو ممثل دی . په دې افکارو، روایاتو ، او افسانو کې په غالب ګومان بهرنی او نه ټاکونکی او طبیعي عناصرو خواوې ستره برخه لري . چې د شخصي عناصرو او افرادو په قالب کې را مینځ ته شوي او هغه څه چې په دې اساطیر (مېټولوژۍ) او فلکلور کې د زیاتې پاملرنې وړ دي هغه د فولکلور سمبولیکي خواوې او د اتلانه پټ او مرموز کارونه دي . له دې اساطیرو او افسانو څخه د مړو او وروستۍ پاتې شویو ټکو د څېړنې لپاره ،

په اصطلاح کې فلکلور : د خلکو او ولسونو عنعنو او عقیدو پېژندنې علم

دی .

د فلکلور یا اولسي ادب پیدایښت :

^(۱) فضل میر خټک ، فبلیات ((ادبي اصطلاحات)) پېښور اکېډمي (۱۹۹۹)
کال ۳۱۶ مخ

دفلکلور دپیداښت او منځ ته راتگ په برخه بڼايي ووايو چې : هغه وخت چې بشر د لومړي ځل له پاره د طبيعت له مشا هډو سره مخامخ شو نو ددې موجوداتو او اشياوو په مقابل کې چوپ او غلې پاتې نه شو او دخپل فکر د ډول سره سم يې څېړنه پکې وکړه. له هغې ورځې راهيسې چې انسان دوجود په ډگر کې قدم ايښی دی تل يې زيار ايستلی ، چې د اشياوو او موجوداتو حقايق او ريښې ځانته معلومي کړي نو ځکه له هر څه سره چې مخامخ شوی فکر او غور يې په کې کړی ، څو يې يوه نتيجه لا س ته راوړي او دخپلې پلټنې دحل دتسکين له پاره يې دهر نا معلوم دمعلوماتو په غرض منډې را منډې کړي دي او د خپل محدود فکر له غوښتنې سره سم يې تر يوه حده د خپل ځان قناعت حاصل کړی او څرنگه چې دې په هغه وخت کې دخپل ژوند لومړني پړاوونه يې وهلي او فکري وده يې تر دې حده نه ده رسېدلې ، چې دپیداښت ټول اړونه او معماوې حل کړي او نه يې دومره تجربه درلوده چې دخپلو تجربو حاصل دخپلې لا رې ډيوه وگرځوي او دهغې په رڼا کې خپلوڅېړنو ته دوام ورکړي نو په يو ډول خيالباڼيو او موهमतو يې لاس پورې کړ او د هر څه له پاره يې اندې علت او دليل وټاکه چې همدادليلونه او علتونه ورو، ورو درواياتو ، داستانونو ، عقايدو او افکارو په شکل واوښتل او فلکلور يې منځته راوړ.

فلکلور له لومړي ځل څخه سینه په سینه دداستان ، کيسې ، فکاھې ، متلونو او انگېړنو په شکل په منظوم اوپه غيرمنظوم ډول خو په شفاهي توگه تردې دمه رارسېدلی .

فلکلور ي کيسې ، داستانونه او روايات بايد ونه ږل شي که څه هم دزمانې په کړلېچونوکې اوښتې رااوښتې خپل ابتدايي شکل يې له لاسه ورکړی دی . خو بيا هم يو لړ تاريخي وقايع اود ملتونو دپېژندگلوی ډير رازونه په کې پټ دي . مېتولوژۍ خپل قدر ښودلی او يو لړ تاريخي او د بشر پېژندنې پرابلمونه يې حل کړي دي .

خلکو په خپلو فلکلوريکو اثارو کې هغه هنري څېرې ښودلې دي ، چې په خلق کيدوکې يې له عقل ، ابتکار ، فکر او احساس څخه کار اخستل شوی دی . لنډه داچې مونږ هغه وخت دمبارزو انسانانوپه تاريخ پو هېدلی شو چې دفلکلور په هکله کره او پوره معلومات ولرو.

داولسي ادبياتو ا هميت :

اولس هغه چينه ده چې ژوندتري را ټوكيږي . اوژوند د انساني فطرت د بېلا بېلو انځورونو هنداره ده فلکلور هغه ستره كلتوري پانگه ده چې ملت په معنوي لحاظ ژوندی ساتي . ديو ملت فلکلور دهغي ملت ، فرهنگ ، ژبه عنعنه ، او اسا طيري پديدې ژوندی ساتي چې همدغه پورتنی پيدي دملت روح گڼل كيږي .

دپښتو اولسي ادبياتو ځانگړنې :

- ۱_ پښتو اولسي منظوم ادب د عربي عروضو او ، او اوزانو تابع نه دی ، خپل ملي ، اولسي وزنونه لري په سپلاو او هجاد شني وړدي .
- ۲_ اولسي ادبيات د موضوع له کبله داولسي توب اوکليوالي ټولنيزو ، اقتصادي ، سياسي او كلتوري اړيکوڅرگندونکي دي .
- ۳_ ژبه يي ساده ، سوچه او دخلکو يا اولس له ورځنی محاورې سره برابره ده .

۴_ ډېره مبالغه او غير له حقيقته پکي بل شی نه ليدل كيږي .

۵_ افسانوي رنگ يي تربيوې اړخ لري ، نه ويروني .

۶_ دپردو ژبوله تسلطه خلاص دی .

۷_ ښکلا ، اسانوالی ، اورښتياوالی په ښه ښه په کي ځان ښکاره کړی .^(۱)

دفلکلورمعنوي او مادي ارزښتونه !

مادي اړخ ! اوس چې تاسو پوه شوی چې فلکلور په اصل کي داولسونودعننو او عقيدوپوهه ده نودابه هم له يا ده ونه باسو ، چې اولسي ادب دخلکودمادي اومعنوي اړخ ته په پاملرنې داولس دپوهانو له خوا په شعوري توگه رامنځته شوی بلکي عامو وگړو رامنځته کړی . که مونږ فلکلورته بدوي ياکليوالي ساينس ووايو هم سمه برېښي ، ځکه چې فلکلور داوسني ريښتيني او ريالستيکي نړی دفورم اوبني پېش گوښي داوسنی پرمختللی نړی دپرمختگ فکرونه دخلکو په ذهن کي تداعي کړي که چېرته پخوانوکيسو او افسانوته ښه څېر شو دا به تري جوته

ادب پوهنه ، سيدمحي الدين ((هاشمي)) داريک کتابتون ، کال (۱۳۸۰ هـ)
(۱) ش (۱۰۸ مخ

شي چي په رښتياهم افسانې او خيالي انگېرنې داوسني ساينس زيږنده دي . که دیوان په افسانوکې له یوځای څخه بل ځای ته دسترگوپه رپ کې ځان رسوي یا کوم افسانوي اتل په یواځې تن له زروکسانوسره جنگپوري او دویښته په سوځیدوددیوانو او ښاپېرو حاضریدل دادهمدې زمانې دالوتکې ، مبائل ، انټرنیټ اوتوغندي پخوانۍ بېلگې دي ، چې داوولسي ادب دمادي اړخونوکره او ریښتیني نماینده گي کوي . په مادياتو کې دسرچینې په استاخیټوب کار او زحمت دی که کرکيله ، ترکاني او نورو جنگي مواردو کې رابښکیلول دشفاهي ادب دريښتیني اولسیتوب ټولنیز هدف دی .

زمونږ په پښتو ادب کې مادي اړخونه هم دنړۍ مترادف ځکه دي چې دي کهول دمادي پرستوپر وړاندې خپل عکس العملونه ښودلي ، نو په همدې اساس یې خلک دي ته چمتو کړي ، چې دکرکيلي زیار وزحمت او پوندگری له لا رې ځان خپل هدف ته ورسوي ، چې ددې بېلگې مونږ په قبل المیلادکې لرو .

دپښتو او اریایانو په مشهور کتاب (ویدا) کې راغلي : پوه او دانشمندانسان

تل په کرهڼه کې بوخت وي .

همدارنگه په بل ځای کې وایي :

ای انسانانو ! دغنمو او نوروشیانو د کرهڼې له پاره په سپاره ، ځمکه څیري کړئ ، ښکلي اریې وچلوئ او ځانونه پرې وساتئ^(۱) په اوستاکې _ چې دپښتنو او افغانانو دغنمو او مېټولوژی کتاب دی _ زردشت لیکلي ځانونه په کرهڼه او مالدارۍ تشویق کړی^(۲)

همدارنگه د تیرو اسلا فوپه څېر اوسني پښتانه هم دکرهڼې او زراعت له لا ري خپل دژوند ستونزي حلول غواړي لکه داژوندی ښه :

شولې ټکومه تابه واده کړم_____ه^(۳)

په خدای (ج) مې دې قسم وي پلاني ته به دې ورکمه

همدا اوهمدې ته ورته بېلگې دپښتوادب په لمنوکې ځای په ځای لیدله کیږي .

عبدالحی (حبیبي) پښتوادبیاتوتاریخ لومړی اودرېم ټوک ، دانش خپرندویه ټولنه پېښور (۱۳۸۴ هـ ش) کال ۴۷ مخ

^(۲) همدانثر (۴۸) مخ

محمد اسماعیل یون ، دپښتوشعرهندسی جوړښت ، دانش خپرندویه ټولنه ، (۱۳۷۷ هـ ش) کال ۱۲۹ مخ

معنوي اړخ : د ادب آره موخه دخلکو او اولسونو روزنه او تربیه ده . که دهر اولس ادبیات وي دهم هغي ولس دمذهب او عقیدوي معنوي خصوصیاتوپه کړلېچونوکې خړوبېږي اوداولس له پاره دانساني ارزښتونودغوښتلو په موخه په ټولنه کې رامنځته کېږي ، په پښتو ادب کې هم په دې اړه ډېرې څرگندونې ځای په ځای راغلي که مذهب ، تاریخ ، اوکه حماسه ده دپښتوشفايي ادب کې ورته پوره ځای ورکړل شوی دی . او د خپل اولس یې په دې برخه کې پوره روزنه کړې ده . رځی چې وگورو چې په پښتو ادب کې تر کومه حده معنوي ځواک غښتلی دی . (۱) وعده او ژمنه په پښتونکي تر هر څه لوړه اوستړه پانگه گڼل کېږي ، چې دلته همدلته داسې راغلی :

یـــــوه وعده را سره کېـــــړده

چې د صراط په پله به یوځای سره ځونه

ددې ترڅنگ چې پښتانه ځوانان څه ووايي پښتني پېغلې هم دخپل ولس ځوانان د کار په مرحله کې تاند او هاند لیدل غواړي اوداسې هیلې څرگندوي : سپوږمۍ څرک وهه راخېژه اشنا دگلـولوکوي گوتي رېښه حماسه دپښتني کلتور په خټه کې داسې اخستل شوې چې لکه روح او جسم . کوم شی چې دپښتو ادب گانه گڼل کېږي هغه همداحماسه او ویاړنه ده ، چې دوطن پرستی خوند په کې غالب دی . ددې په دلیل مونږ دمېوندحماسه لرو چې :

که په مېوند کې شهید نه شوي

خداپرولا لیه به ننگی ته دي ساتمه(۲)

همداسې که تاریخونوته مخه کړو پښتواولسي ادبیاتو په هکله پوره پانگه لري ، دابېگه :

دشاغاسي کلا دي ولي

عبدالرحمانه زوروره

(۱) اریانادایرت المعارف ، (درېم جلد) پښتوتولنه ، کال (۱۳۴۳ هـ ش)
(۲) دهیوادانټرنیټي پاڼه Hiwad.com

ورائوله

یا :

خـانـه راځـه د لـبـر

ډکـي لاری د جنکو لندن ته ځینه

د جنکو قدری کم کـ

امان الله ته دی خدای (ج) لونی ورکونه^(۱)

لنډه داچې د پښتو اولسي ادب له هره پلوه خورا بډای دی هیڅ داسې اړخ ترې نه دی پاتې ، چې د ټولنې پورې اړه ونه لري .

دویمه برخه

د پښتو اولسي ادبیاتو وېش :

په نړۍ واله کچه د فلکلور په هکله ډېرې وېشنې راغلي ، خو مونږ ترې یو انتخابوو او ورسته خپلو پښتو ادبیاتو ته د کره کتنې پام ور اړوو .

فلکلور درې برخې لري : ^(۲)

۱_ شفاهي فلکلور

۲_ غیر شفاهي فلکلور

۳_ نیم شفاهي فلکلور

۱_ په شفاهي فلکلور کې : محاورې ، متلونه ، سندرې ، چېستانونه ، فکاهیات (ټوکې) دودونه ، موسیقي ، سیمه ایز خواږه سیمه ایز ادب .

۲_ په نیم شفاهي فلکلور کې : خرافاتي عقیدې ، سیمه ایزې لوبې نڅاوې او

^(۱) د پښتو شعر هندسي جوړښت (۹۲) مخ

^(۲) د بېنوا انټرنیټي پاڼه Benawa . com

نور راځي^(۱). په عمومي توګه ادبيات که دهرې ژبې وي په منظومو او منثورو وېشل کېږي همدا سي د پښتو اولسي ادبيات هم په ادب وېشل کېږي .

منظوم :

پښتو منظوم شعرونه بيا په دوه برخو وېشل کېږي :

الف : عامي اولسي سندرې يا شعرونه ، ب : ځانګړې اولسي سندرې

الف : عامي اولسي سندرې هغه دي چې ويناوال يې معلوم نه وي ، لکه :
دميند و سندرې ، دماشومانو سندرې ، منظوم چېستانونه ، داتن نارې ، سروکي ،
لنډې ، د نکلونو نارې ، کاکړۍ ، تاريخي نارې ، منظوم پالونه ، منظوم متلونه ،
بڼځينه سندرې ...

يادونه : مونږ منظوم شفاهي ځکه وايو چې قافيه او ردیف لري او منثور شفاهي ځکه وايو چې دنثر په قېد موجوددي ، داددې دليل نه دی چې ګواکې په ليکنې بڼه په اولس کې شته .

دمنظوم اولسي ادب ژوندۍ بېلګې او محتوا :

۱ _ دميندو سندرې (أ لا هو) : (LullaBy)

هغه اولسي سندرې چې ميندې يې دماشومانو د اوده کېدو پر وخت دکرارولوپه موخه وايي . ماشوم په غېږ کې داچولو پر مهال په ورو، ورو ټپوي او ورته دأ لا هو د غږ په بد رګه داسند رې واي : داسند رې دموږ د احساساتو اوعا طفي دسپېڅلتيا څرګند ونه کوي ، خو په ځينو أ لا هو کې دخور جذبات هم ليدل کېږي ، ځکه چې دکوچني په روزنه کې خور هم پوره ونډه اخلي .

په أ لا هو کې دماشوم دراتلونکي لپاره دعاګانې ، دخپلو او پردو دستاينې

(۱) ادب پوهنه ، سيد محي الدين هاشمي ، داريک دکتابتونونو اداره ، کال (۱۳۸۱ هـ ش) ۱۰۵ مخ

اوويارنې په ساده او غير فني تکتیک سره په کراره کراره په يو خاص سند ريزوزن
اوو زم ويل کيږي چې يو ځانگړي او خوږ تاثیر لري ، دا بېلگه يې رااخلو :

ألا هوشه ألا هوشه . زمـاـجـانـه ألا هو .
پلا ر دې تلی دی په جنگ . دوطن په ناموننگ
یوتوپک په غـاـره . بلـه بـنه توره په څنگ
گتـي تـاـتـه به پښتو. ألا هوشه ألا هو
خوب دي درشي په لېمو زمـاـجـانـه ألا هو^(۱)
د ميندو سند ري په بېلا بېلو ډولونوله ميندو له خوا ويل کيږي .

دماشومانو سند ري :

دماشومانو سند ري ماشومان په لوبو او تفریحی حالت کې لولي ، يا
دمشاعري په ډول دي او يا هم دا سند ري په يوازې توگه ماشومان وايي دا سند ري
او شعرونه هم په ساده ډول او درواني ننگه محاورې په چوکاټ کې ويل کيږي . چې
دلفظ او لفاظی جنبه يې دمحتوا په پر تله قوي وي . دماشومانو سند ري دقافي او
رديف د سمبنت په موخه بعضي وخت هيڅ تسلسل (لفظي او معنوي تراو) نه لري .
دماشومانو سند ري خورا ډيري دي . چې ځيني يې دادي :

اكو بكو سر سيندكو
اباسين څپي څپي
غوامي لاره په رمبي
په ميدان کې دوه هيلی دي دواړه گوتي خوځوي .

xxx

همدارنگه بله بېلگه :

چرگه مي ناـجـوړه ده
بانـه مي ورتـه جـوړه ده

xxx

(۱) ففلیات (ادبي اصطلاحات) ۵۸ مخ .

ډم ډم دچرگ واده دی

چرگ په لاره کې بیده دی

xxx

خې چي خو وروته

مرغی ولاړې چولوته (۱)

منظوم چېستانونه (پوښتنې) :

پوښتنې نظمونه اکثره د کوچنیانو او ځلمیانو له خوا پخپلو مجلسونو کې ویل کېږي او یو بل ته یې وړاندې کوي دې ډول ادب سره دماشومانو ذهنونه او قریحې پیاوړې کېږي چېستانونه د معما په ډول گونگه بڼه لري ، خو د ځینو قرینو له مخې یې د پېژندلو او ځواب را ایستلو لارې اسانه کېږي ، لکه :

له پاسه راغی سور بلوخ

اغوستی یې دی پنځه پنځوس

x پیاز x

وچ کلک له کولمو ډک

x کټ x

زما سپینه کوته

نه یې لار شته نه کوڅه

x هگی x

سل خولې لري

نه گېډې نه کولمې لري

x غلبېل x

سوردي سند وځک دی

له سرو غمیو ډک دی

x انار x

نه یې پښې شته نه لا سونه

یوکامان وهي توپونه

x پنډوس x

(۱) د کوچنیانو ادبیات ۱۶۱ مخ

× لوری × (۱)

جینجر و خاتہ اسمان ته

داتین ناری :

داتن نارې لکه له نا مه څخه يې جوتيري يوازې په اتن کې ويل کيږي په ناستې اوبې له اتبه نه ويل کيږي او که وويل شي خوند نه کوي . ښځې هم په خوښيو کې اتن کوي او نارينه و داتن نارې ښځې هم پخپل اتن کې زمزمه کوي ، خو ښځې بيا ځانته بېلې داتن نارې هم لري . داتن نارې پر ډول ډول او بېل وزن داتن چيانو له حرکاتوسره سم ويل کيږي ، لکه :

بنابستی که ستا رضاده

ستادقام بدی یر ماده (۲)

■

زما ، زما شپړينی

وڪـڙه اداشـپـريـني

د د اتن نارې دمحتوا له کبله زیاتره وخت عشقی بڼې لري ، خو حماسی نارې

هم شته ، مثلاً :

غازيان كبرى اتونونه

درتہ خاندی غرونہ ، غرونہ

غازيان راغله جویی

یری شیندی جونہ گلونہ

سروکی :

(۱) دکوچیانو ادبیات (۱۶۷ _ ۱۶۸ مخونه)

(۲) دیستو شعر هندسی جوربست (۹۹) مخ

یو داسې اولسي نظم دی ، چې په ټوله پښتونخوا کې د پښتو په منځ کې ډېر مروج اودود لري په سروکي کې دپښتني دود ټول مضامين داندیو په وراچولو ځایيږي ، سروکي تاريخي ، عشقي او اخلاقي جنبه لري . اکثره عشقي سروکي دپنځو له خوا لوستل کېږي ، چې په لا نډې ډول دي .

تاريخي سروکي :

ځانــه راځــه دلــبره .

ډکې لا ری دجینکو لندن ته ځینه

دجینکو قدر یی کم کړ .

امان الله ته دي خدای (ج) لوني ورکونه

ځانــه راځــه دلــبره .

ډکې لا ری دجینکو لندن ته ځینه

x x x

عبدالرحمانه زوروره

دشاغاسي کلا دي ولي وړانوله

دپښتنولا ري شوې بندي

دي انگریزانو په مونږ ډیروکړل ظلمونه

عبدالرحمانه زوروره

دشاغاسي کلا دي ولي وړانوله .

اخلاقي سروکي :

زویه بیدار شه

په مینه بڼکل کړه دخپل مور او پلار لا سونه .

که نیک مرغي له خدایه غواړي

د مشر منه او په کشر کړه رحمونه

زویه بیدار شه

په مینه بڼکل کړه د خپل مور او پلار لا سونه .

عشقي سروکي :

اوبه ده دي وړينه
 پاسه لايه مازيگردي اوبه دي وړينه
 منگي په ورو ، ورو پکوه نو
 اوبه ده دي وړينه
 چي مي لاي له خوبه پانه سي مينه
 پاسه لايه مازيگردي اوبه دي وړينه

لنډي (تپه ، مسره) :

لنډي داسي يو منظوم شعري فورم دی چي پرته په پښتو ژبه کي نور په هېڅ
 يوي ژبه کي نه ليدل کيږي . لنډي د فورم له مخي خوراکوچني ، خو دمحتوا له مخي
 ډېر دروند معنوي بار لېږدوي ، لنډي په پښتو ژبه کي ډېر لږ غوني تاريخ لري . هغه
 وخت چي اريايانو دکوم ځانگړي مطلب او موخي له پاره گلان رييدل اوله شيدوپي
 کيدای شي کومه مخصوصه دواء جوړېده نو دا خبره په دي تپه کي ښه جوته کړي ده

سپوږمي څرک وهه راخيژه
 جاتان دگلو لو کوي گوتي رېبينه
 دلنډيو فورم له دوونيم بيتو څخه جوړدی ، لومړی مسره يي (۹) څپي
 اودويمه مسره يي (۱۳) څپي ده .

پاس په کمره ولاړه گلـه
 نصيب دبل شوي اوبه زه درخېژومه

× × ×

په کشمالو کي مي حلال کړه
 چي جنازه مي ښاپيري اوچته کړينه

× × ×

سپوږمي تاته دي سلام وي

تا به زما جانان ته ډېر کتلي وینه

چاربيتې :

داهم دپښتو منظوم ادب يو داسې فلکلوريک ژانر دی چې اوږد او سندريزه جنبه لري د مضمون له پلوه هر اړخيزه مضامين ليردوي چار بيتې په اولسي ادب کې خورا مشهورې منظومې دي . دچاربيتې هر بند له څلوره مسرو څخه کم نه وي ، خو اوږده موضوع بيانول ددې فورم ځانگړنه ده چاربيته کيدای شي چې هر څو بنده ولري . راځئ چې د چاربيتې يوه بېلگه دلته راوړو :

دپښتنې پېغلې له خوا

ناسته يم د فکر په تال زانگم چپرته يار گورم
زه مسته ليلایم سترگې اچوم خريدارگورم

x x x

ناسته يم د فکر په تال زه نېشه دې ننگویم
تېرشو پېغلتوب راباندې ونه دلونگو یم
يم په عطرو وتره گوښه ناسته له بې ننگویم
خان له دمجنون په شان په صدق کې دلدار گورم

x x x

سره لمبه داور دعاشقې مې په بدن لگي
ستا دخولې خبرې ځکه ما باندې ملهم لگي
غوڅو پر هرونو ته پټی په څو رقم لگي
ستا رنگارنگ خندا ډول او سنگار گورم

x x x

ناز به پر هغه ورم چې غیرت په روح او تن لري
شوق دازادی دوينو دادسره کفن لري
زه به دهغه شم چې دې مینه په وطن لري
سپینه خوله به ورکړم چې دی راشي ورته لارگورم

x x x

سپینه خوله مې ستاده، غیر غماز ورته راتلی نه شي

دې باغ د توتیانو ته تپوس او زاغ کتی نه شي
تاوترې نه زمرې گیدران ورته ختی نه شي
زه حضرت ولي یار دوطن زلمی نامدار گورم^(۱)

× × ×

(الف) منظوم متلونه :

متل د مشرانو هغه سپېڅلي په تول پوره دمعنی نه ډکه او لنډه جمله ده چې
زمونږ دپېښتنې اولس دژوند او ژواک اخلاقي استازیتوب کوي . که دنورو اولسي
شاعري او فلکلوريک ادب لیکوال او ویونکی یې نه دی معلوم دتول ملت گډه شتمني
ده .

تل په لنډ بحر او سپلا ب کې ستر مفاهیم او معنوي ځواک لپږدوي متل خورا
فصاحت او بلاغت لري . هم موزون وي او هم روان په متل کې هره جمله او تر
کیب دانساني ژوند د بېل بېل اړخ سره تعلق لري دپوهې معقولې او په تجربواستواري
نکتې په کې پرتې دي لکه :

- ۱- چې څه کړي
هغه به رپېږي
- ۲- چې څه تیار دي
هغه دیار وی
- ۳- بدخوی چې زورور شي
نو عقل مرور شي
- ۴- ژرنده که د پلار ده
خو پوه وار ده

(ب) خاص منظوم اولسي ژانرونه :

دا هغه ژانرونه دي چې د اکثرو لیکوال معلوم وي ، په دې کې ، غزل ،
څلوريځي ، داستانونه ، مقام دوه ايزي او داسې نورراخي . دلته دا پوښتنه پيدا کيږي

پښتانه شعرا ، عبدالله بختانی ((خدمت گار)) درېم ټوک ، دولتي مطبعه ،
^(۱) کال () ۲۲۵ مخ

، چې نیمه عروضي (دیواني) منظومي دي ؟ ځواب به مو داوي ، چې په پښتو اولسي ادب کې پورتنی ذکر شوې منظومي په اولسي وزن او څپو برابري دي . ځکه یې خاص اولسي منظوم ژانرونه بولو . اوس دهمدې منظومو بېلگې رااخلو :

غزل :

اولسي غزله څه په بل ډول وي ، چې دعروضي غزلو سره کاملاً توپیر جوت دی .

مثلاً :

یار چې جلا شي خلکو دادی پېغور
لکه یعقوب ورپسې شومه شوکور
کله به راشي دلبر چې په
خنداښي دلبر تر جار به کړم سرومال کلی وکور
میني ديار کړم رنځور
احوال مې دي دمنصـصـور نشته ثاني دي نورته یې
غمخور
اخر یې تن شوکباب د عشق په اور بندي دزلفو په دام پروت دی
نسکور

حبیب الله دی غـلام غواري
دسـرولـبـو جام

مقام :

مقام هم داوولسي غزل په څېر خورا ساده او عام فهمه پښتنی ژانر دی ، چې دداستان او غزلو څخه مخکې یا په منځ کې ویل کېږي .

لکه :

دکم اصلو له یاری نه واخـله لاس
مه غولېږه دهغو په تش لباس

دکم اصلو یارانـه دخره سورلي ده
عاقبت به دي په کنده کړي راخلاص

که اصيل سره دې لږه نيکي وکړه
 شامدام به درنه گرځي کوزو او پاس
 له کم اصلونه وفاکله مونده شي
 دا متل دی په هر ځای کې عام و خاص
 چې له لرې نه يې گوري ورنه تېننه
 گلستانه ورسره مه کوه باس^(۱)

څلوريځه :

نظر مي وکړ کون ومکان ته
 دې کښتې، پورته ځمکه اسمان ته
 څه چې لیده شو ، یوازې دی و
 شتون دذات دی گوره جهان ته^(۱)
 (ملا احمد قندهاری)

چاربيته :

هغه اولسي ژانر دی ، چې بيتونه يې له څلورو مسرو کمه نه وي . په
 چاربيتو کې هرډول مضامين ليردول کېږي . اولسي چاربيتې د دېواني چاربيتو په
 پرتله پيرې سندريزې دي ، دبرهان الدين ننگرهارې دا چاربيته دېبلگي په ډول راوړو
 :

سپين جبين دی نوراني ماه تابان دی
 دېنایست شغلي ترې خيژي په هر لوري
 تور کاکل دې په سپين مخ گل دريخان دی
 اتشي پيزوان دې تل په لېو بنوډي

^(۱) دېشتو شعر هندسي جوړښت . (۱۱۷) مخ

^(۱) پښتانه شعرا دويم ټوک . ۴۸ مخ

xxxxxx

سپين جبين دې نوراني شغلي دلمر کا
 دښايست دې په تمام جهان کې نوم دی
 ټول صورت دې خوشبويي دمشک عنبر کا
 نه پټېږي شان و شکل دی معلوم دی
 ښاپېری ټول ننداری ستا د ډيور کا
 دېلتون دلاسه تل مين مظلوم دی
 دمجنون په شان مې سر په بيابان دی
 پېغامونه تل راځي داستادلوړي

xxxxxx

د مجنون په شاني گرځي واخله لا س له ما
 نه جوړېږي ستا شری زما له شاله
 تاته شاته غلامان په دردی خاص زما
 ښه ښکاري هر سړی دخپله سياله
 قرار کېښنه نور هېڅ مه کړه التماس زما
 هرچي ځای هره مرغی له هره ځاله
 نږدیکت زما او ستا په رښتیا گران دی
 ستا په شان دی ماته نور هېڅوک نه گوري

xxxxxx

نږدیکت کومه ستا ، پلو په ژوند یمه
 کله تمه قطع شي، دعاشقانو
 ستا دميني په اور سوزمه ، دردمند یمه
 زورولی یمه ډیر ستا غمازانو
 له باقي عمر نه خوښ د مرگ په بندیمه
 چي په سترگو نه وینم وردخوبانو
 هر عاشق ته جدایي ته مرگ آسان دی

ما د عشق کتاب کی لوستی دغه تور دی

xxxxxx

هر عاشق ته جدایی له مرگه سخته ده
 په رښتیا سره ، چې زړه کی صادقان دی
 په نصیب کی ورته ، لیکه دادوخته ده
 تقدیري کارونه کل د پاک سبحان دی
 دمنو د دنیاگی ډیره بدبخته ده
 شپه او ورځ د عشق له درده ، په گریان دی
 ((برهان الدینه)) سرومال دی دجانان دی
 که څه هم جانان دی ځان له تانه ژغوري ^(۱)

xxxxxx

داستان :

داستان د اولسي ځانگړو سندرو د يون ځانگړي فورم په تو گه د شکل او مضمون دواړو له پلوه ځانته خاص سکېنت او بېل جوړښت لري . او د اولسي ادب هرڅيرونکي په دې پوهيږي ، چې زمونږ اولسي ادبيات دمضمون له پلوه زمونږ د اولس د قامي ژوند هنداره ده او د شکل له پلوه زمونږ د ژبې خاص ملي اهنگونه دي ، چې زور اريايي اساس لري او پښتانه مجلسيان يي په ځانگړي وزن او خاصه لهجه وايي . داستانونه هم د اولسي خاصو سندرو د نورو فورمونو په څېر اوږده ماضي لري او لومړي ځل ويلو اوځای او نېټه يي معلومه نه ده . پوازي د داستانونو هغه بېلگې ، چې د پټې خزانې په واسطه لا س ته راغلي څلورسوه کلن عمر لري په پټه خزانه کې دحافظ عبدالطيف اڅکزي د (سوی او اوبن) فولکلوريکه کوميدې ، انتباهي داستان راغلی ، چې دلته يي يوکسر او يو بند راوړو :

^(۱) پښتانه شعرا دويم ټوک (۸۷) مخ

غوړ ونیسئ یارانو داوښ اوسوی قصه سوه
خورا ډیره خوړه ســـــوه
یو سوی د اوښ اشنا سو
بی حده یی همرا سو
یاري به یی کوله یوله بله یی یارانه سوه
خورا ډیره خوړه سوه^(۱)
علی حیدر ((جوشي)) د داستان دابلگه :

عزرائل (ع) راغی ترنبي اخرزمانه
روح راکړه مهربانه سرداردمدیني
عزرائل (ع) راوردایيغـــــام
رسول (ص) ته ودرېد لاس په نام
خدای (ج) په تاوایی ډیر سلام
پس له سلامه دې سفر دی له دنیانه
روح راکړه مهربانه سردار دمديني

درېمه برخه

شفاهي (منثور) اولسي ادبيات :

اولسي ادبيات هغه دي ، چې رامنځته کوونکي یی معلوم نه وي . لنډې
خوږې او پخې ویناوې دي چې داوولس په زړه کې رامنځته شوي دټول اولس گډ مال

^(۱) دپښتو شعر هندسي جوړښت (۱۲۳) مخ

دی . خوله په خوله ، سینه په سینه له یوه نسله تر بل رانقل شوي . ^(۱)متلونه اصطلاحات ، چېستانونه ، ستړي مه شي ، ټوکي ټکالي ، دعاوي او خیراوي کړني ، او انگرېني او داسي نور په شفاهي (منشور) ډول په اولس کې موجودې وي .

منثور متلونه :

دمتل تعريف مخکې په منظوم متل کې راغلي ، دمنثور متل مهمه ځانگړنه داده چې د منظوم په پر تله دخلکو په خولوکي کم استعمالیږي .

ژوندی بېلگې يې دادي :

که غر لوی دی په سر يې لا رسته .
لمر په ددوگوتو نه پتېږي .
اختر پت مېړه نه دی .
دنن کار سباته مه پرېږده .
دکبر کاسه نسکوره ده .
له پیتی نه سوي غوښه بڼه لگي .

پوښتني يا چېستانونه :

چېستانونه اکثره دکو چنيانو پورې اړه لري او د خپلو مشاعرو او مناثرو په ترڅ کې يې وايي . لکه :

داڅه شـیـی دی ؟

چې سهار په څلورو پېنو

غرمه په دوه پېنو

اوماښام په درې پېنو گرځي .

خواب يې داسي دی :

• ماشوم توب .

• ځلميتوب .

ادب پوهنه ، سيدمحی الدين هاشمي ، داريک کتابتون ، کال (۱۳۸۱ هـ ش)
^(۱) ۱۰۸ مخ .

• او بوداتوب .

ټوله شپه گرځي او بېگا ته يوه روپۍ ځای نيسي .

((امساء))

لاسونه لري پښې نه لري .

تن لري سر نه لري .

غوړ لري اوریدل نه کوی .

((کمیس))

کېږني او انگېرني :

دا ښکاره ده ، چې فولکلوريک مواد د کرونولوژۍ او سوسيولوژۍ د څېړنو له مخې دارزښت او اهميت وړ گڼل کېږي داځکه زيات فولکلوريک مواد نه يوزاي دا چې ريالستي ښه لري ، بلکې ډيوې ټولنې د فرهنگ او کلتور معيار دټاکلو له پاره ديوه واحد په توگه گڼل کېږي .

ددغو لنډو ټکو پر بنا زموږ په ټولنه کې کرکې ، کېږني که څه هم د خرافاتو له جملې به شمېرل کېږي ، خودا چې په دې کې زموږ د اولس دکلتوري او فرهنگي ژوند بېلا بېلې خواوې ترې څرگندېږي څېړل اوراتولول يې ضروري کار گڼل کېږي ، دا به سمه وي . چې کرکې به عيني ، منطقي او علمي بنسټ نه گڼل کېږي ، خو دا چې اولس او باندې والو کې ديوې پښې دمخنيوي له پاره دځان ساتلو په عرض تر سره کېږي په درنښت ورته گوري دساري په توگه دچاچې دښې لاس ورغوی وتخنيږي خوشحالېږي او داسې داسې انگيري چې پيسې او شته به په لاس ورشي . اوکه چېرته دچا کين لاس وتخنيږي ، نو داسې انگېري گواکې شته او دولت ورڅخه تلوني وي .

له دې کبله ويلای شو ^(۱)، چې ددغو فلکلوريکو موادو اهميت او خوند په دې کې دی چې داوولسونو دوکړوتر منځ يې لرغونی او پخوانی ماهيت او ښه ساتلي ده ،

(۱) دپښتو ځينې فولکلوري روايات : سرڅيړونکي : علی محمد ((منگل))
ازهر خپرندويه ټولنه کال (۱۳۸۵ هـ ش) ۶۰ مخ

ددې له پاره چې موضوع ښه روښانه شي یو بل مثال هم راوړو :

کېرته :

کله چې کینه سترگه په رپېدوراشي ، اولس داسې انګېرته کوي ، چې یوڅه بد پېښېدونکي دي اودا خبره په ننگرهار او کوز ه پښتونخواکې دودلري .

انګېرته :

که چېرته په (چاپو) کې دچي شمی نېغه نېغه تاوېږي ، نو داسې انګېرل کېږي ګواکې میلمه راځي .

یا داوبو پرځ کول . او یا هم د اوږو اغېلو کې د اوږو څخه غږ پورته کیدل . همدارنګه که د چا په خواکې یو بل کس خپله ستوماني وباسي یا خوله وازی وکړي ، نو په مشرقي اولسونو کې داسې انګېرته کېږي ، چې خپله ستوماني یې پرما راواچوله ^(۲).

ستري مه شي :

د اسلام دسپېڅلي دين په راتګ سره په افغاني ټولنو کې د سلام اچونې عنعنه راګډه شوه ، د مذهبي دعايي او عظمت له کبله یې په اولسونو کې ډېر ژرځای ونيو . ددې تر څنګ په افغاني ټولنو کې داسې اولسي روغېرونه په ښکلو ښکلو وزنونو او ښو دود لري چې دډیر صمیمیت له کبله په عادي وخت کې دملګرو او عامو وګړو ترمنځ استعمالیږي . په عادي او عمومي حالا توکې دمشرانو او کشرانو تر منځ د (ستري مه شي) اصطلاح استعمالیږي . چې ستري مه شي ، ستري مه شي ، . دراتګ پر مهال پخیر راغلاست ویل کیږي . او هر کله چې له لېږي ځای څخه یو پر بل سلام اچوي ، نو د (ښه چارې) غږ پرې کوي . په مقابل کې ورته لا ندې ځوابونه ورکول کیږي .

(۲) اولسي را ټولونه .

__ ته (تاسو) ستړي مه شئ !
__ مننه / مهرباني !
__ ژوندی اوسئ !
__ دښه چارې پر وړاندې ښه چارې .

کيسې او افسانې

:

کيسې او افسانې د فلکلوريکو ادبياتو يو داسې مهم اړخ په غېږ کې نيسي ، چې د اولسونو او خلکو دمعنوي او مادي اړخونوانځورگري . کوي کيسې او افسانې د ټولنيز ژوند معنوي هنداره ده . د پښتو ادب اولسي کيسې او افسانې ، عشقي ، حماسي ، او روزنيز مفاهيم پخپل ځواک د خلکو ذهنيت ته ورلېږدوي . همداکيسې او افسانې دي ، چې دپښتني ټولني دود ، عنعنه ، کولتور او د فرهنگ استازيتوب کوي ، لکه د ادم خان او درخانۍ کيسه ، د يوسف خان او گلکمۍ کيسه ، دمومن خان او شيرنۍ کيسه . .. په فلکلوريک ادب کې دمنشور شفاهي ادب خلا ورپکوي .

(پايله)

له دې ليکنې څخه زموږ اړه موخه او هدف دادی ، چې پښتو ادب او د پښتو اولس ټول معنوي ارزښتونه خوندي وساتل شي . او د ليکنې منځپانگه او نتيجه داده چې پښتو اولسي ادب د پښتني کلتور ريښتيني هنداره ده . او دې اولس د ژبي ، عنعنې او مېتولوژۍ نماينده گي کوي . اولسي ادب دخلکو دروان او اروا پوهنې انځور تمثيلوي او په پيداگوژيکي جنبه خپل اولس دښووني او روزني ډگرکي په فکري لحاظ روزي . فلکلور زموږ د تاريخ ژوندی کوونکی عنصر دی . افسانې ، متلونه ، او منظوم اولسي ژانرونه ټول معنوي ارزښتونه پخپل غېږ کې رانغاړي . چېستانونه د ماشومانو ذهنونه پياوړي کوي ، دود او انگېرنې داوولس سوچه او نگه تومله په خلکو کې ساتي .

لنډه دا چې فلکلور داوولسونو او پر گڼو ټولنيزه هنداره ده . داوسنی پر مختللي نړۍ د پر مختگ تاداو په پخوايي او لرغوني فلکلور کې ايښودل شوی او دريالييزم بنسټ او سر چينه همدا اولس او اولسي ادبيات دي .

کتاب ښود (بېلوگرافي)

- ۱- خټک ، فضل مير ((ادبي اصطلاحات)) پښتو اکيډمي کال : (۱۹۹۹ م) .
- ۲- هاشمي ، سيدمحی الدين ، ادب پوهنه ، اړيک کتابتون ، کال (۱۳۸۰ هـ ش) .
- ۳- حبيبي ، عبدا لحي ، پښتو ادبياتوتاريخ ، لومړی او دويم ټوک ، دانش خپرندويه ټولنه ، پېښور . (۱۳۸۴ هـ ش) .
- ۴- يون محمد اسمعيل ، د پښتو شعر هندسي جوړښت ، دانش خپرندويه ټولنه ، کال (۱۳۷۷ هـ ش) .
- ۵- اريانا دايرة المعارف (دريم جلد) پښتو ټولنه ، کال (۱۳۴۳ هـ ش) .
- ۶- هېواد انټرنیټي وېپانگه ← Hiwad@yahoo.com :

Benawa@yahoo.com :

← ۷- بېنوا وېپانگه

۸- خدمتگار ، عبدالله ((بختانی)) پښتانه شعرا ، (دویم ټوک) دولتي مطبعه ، کال
(.)

۹- منگل ، علی محمد دښتوڅښي فولکلوري روایات ، ازهر خپرندویه ټولنه کال (۱۳۸۵ هـ ش) .

Get more e-books from www.ketabton.com
Ketabton.com: The Digital Library